

॥ ఓం నమో వేంకటేశాయ ॥

23.04.2023 ఆదివారము (106వ రోజు)

## గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం |

కారణం జగతాం వందే కంతాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |

క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

॥ అథ శ్రీగారుడే మహాపురాణే సపిండన నిరూపణం నామ షడ్వింశో2ధ్యాయః ॥

పునశ్చిరాయుషో భూత్వా జాయంతే విపులే కులే |

పతివ్రతా యథానారీ భర్తృదుఃఖం న విందతి ॥

॥ 26-62 ॥

సర్వమేతద్ది కథితం మయా తవ ఖగేశ్వర |

విశేషం కథయిష్యామి మృతస్మైవ సుఖప్రదమ్ ॥

॥ 26-63 ॥

ద్వాదశాహే కృతం సర్వం వర్షయావత్పిండనమ్ ।  
పునః కుర్యాత్పదా నిత్యం ఘటాన్నం ప్రతిమాసికమ్ ॥ 26-64 ॥

కృతస్య కరణం నాస్తి ప్రేతకార్యాదృతే ఖగ ।  
యః కరోతి నరః కశ్చిత్ కృతపూర్వం వినశ్యతి ॥ 26-65 ॥

మృతస్త్వేవ పునః కుర్యాత్ ప్రేతో2క్షయ్యమవాప్నుయాత్ ।  
ప్రతిమాసం ఘటా దేయాస్సోదకా జలపూరితాః ॥ 26-66 ॥

అర్వాకృ వృద్ధేః కరణాచ్చ తార్క్ష్య  
సపిండనం యః కురుతే హి పుత్రః ।  
తథాపి మాసం ప్రతిపిండమేక  
మన్నంచ కుంభం సజలం చ దద్యాత్ ॥ 26-67 ॥

॥ ఇతి శ్రీగారుడే మహాపురాణే సపిండన నిరూపణం నామ షడ్వింశో2ధ్యాయః ॥  
॥ అథ శ్రీగారుడే మహాపురాణే బ్రహ్మవాహన ప్రేతసంవాదే ప్రేతత్వహేతు తన్నివృత్త్యుపాయ  
నిరూపణం నామ సప్తవింశో-ధ్యాయః ॥

**తార్క్ష్య ఉవాచ**

కథంప్రేతా వసస్త్వత్ర కీదృగ్రూపా భవంతి తే ।  
మహాప్రేతాః పిశాచాశ్చ కైః కైః కర్మఫలైర్విభో ॥  
సర్వేషామనుకంపార్థం బ్రూహి మే మధుసూదన ॥ 27-01 ॥

ప్రేతత్వాన్మృచ్యతే యేన దానేన చ శుభేన చ ।  
తన్నే కథయ దేవేశ మయ చేదిచ్చసి ప్రియమ్ ॥ 27-02 ॥

**శ్రీకృష్ణ ఉవాచ**

సాధుప్పృష్టం త్వయా తార్క్ష్య మానుషాణాం హితాయ చ ।  
శృణు చావహితో భూత్వా యద్వచ్చి ప్రేతలక్షణమ్ ॥ 27-03 ॥

గుహ్యోద్గుహ్యతరం హ్యేతన్నాఖ్యేయం యస్య కస్యచిత్ ।  
భక్తస్త్వం హి మహాబాహో తేన తే కథయామ్యహమ్ ॥ 27-04 ॥

పురా త్రేతాయుగే తాత రాజాసీద్బ్రహ్మవాహనః ।  
మహోదయపురే రమ్యే ధర్మనిస్థో మహాబలః ॥ 27-05 ॥

- యజ్ఞా దానపతిః శ్రీమాన్ బ్రహ్మణ్యః సాధుసమ్మతః ।  
శీలాచారగుణోపేతో దయాదాక్షిణ్యసంయుతః ॥ 27-06 ॥
- ప్రజాః పాలయతే నిత్యం పుత్రానివ మహాబలః ।  
క్షత్రధర్మరతో నిత్యం సదంధ్యాన్ దండయన్ప్రుపః ॥ 27-07 ॥
- స కదాచిన్మహాబాహుః స సైన్యో మృగయాం గతః ।  
వనం వివేశ గహనం నానావృక్షసమన్వితమ్ ॥ 27-08 ॥
- శార్దూలశతసంజుష్టం నానాపక్షినినాదితమ్ ।  
వనమధ్యే తదా రాజా మృగం దూరాదపశ్యత ॥ 27-9 ॥
- తేనవిద్ధో మృగో2తీవ బాణేన సుదృఢేన చ ।  
బాణమాదాయ తం తస్య స వనే2దర్శనం యయౌ ॥ 27-10 ॥
- కక్షే తచ్ఛోణితస్రావాత్స రాజానుజగామ తమ్ ।  
తతో మృగప్రసంగేన వనమన్యద్వివేశ సః ॥ 27-11 ॥
- క్షుత్క్షామకంలో నృపతిః శ్రమసంతాపమూర్ఛితః ।  
జలస్థానం సమాసాద్య సాశ్వవీవావగాహత ॥ 27-12 ॥
- పీత్యా తదుదకం శీతం పద్మగంధాధి వాసితమ్ ।  
తతఉత్తీర్య సలిలాద్విమలాద్భ్రువాహనః ॥ 27-13 ॥
- న్యగ్రోధవృక్షమాసాద్య శీతచ్ఛాయం మనోహరమ్ ।  
మహావిటపినం హృద్యం పక్షిసంఘాతనాదితమ్ ॥ 27-14 ॥
- వనస్య తస్య సర్వస్య కేతుభూతమివోచ్చితమ్ ।  
తం మహాతరుమాసాద్య నిషసాద మహీపతిః ॥ 27-15 ॥
- అథ ప్రేతం దదర్శాసా క్షుత్ప్రస్థా వ్యాకులేంద్రియమ్ ।  
ఉత్కచం మలినం కుబ్జం నిర్మాంసం భీమదర్శనమ్ ॥ 27-16 ॥
- స్నాయుబద్ధాస్థి చరణం ధావమానమితస్తతః ।  
అన్వైశ్చ బహుభిః ప్రేతైః సమంతాత్పరివారితమ్ ॥ 27-17 ॥
- తందృష్ట్వా వికృతం ఘోరం విస్మితో బభ్రువాహనః ।  
ప్రేతో2పి దృష్ట్వా తాం ఘోరామటవీమాగతం నృపమ్ ॥ 27-18 ॥

తదా హృష్టమనా భూత్వా తస్యాంతికముపాగతః ।  
అబ్రవీత్స తదా తార్క్ష్య ప్రేతరాజో నృపం వచః ॥ 27-19 ॥

ప్రేతభావో మయా త్యక్తః ప్రాప్తోఽస్మి పరమాం గతిమ్ ।  
త్వత్సంయోగాన్మహాబాహో నాస్తి ధన్యతరో మమ ॥ 27-20 ॥

### నృపతిరువాచ

కృష్ణవర్ణః కరాలాస్యస్త్వం ప్రేత ఇవ లక్ష్మణే ।  
కథయస్వ మమ ప్రీత్యా యథైవంచాసి తత్త్వతః ॥ 27-21 ॥

తథా పృష్టః స వై రాజ్ఞా ప్రోవాచ సకలం స్వకమ్ ॥ 27-22 ॥

### ప్రేత ఉవాచ

కథయామి నృపశేష సర్వమేవాదితస్తవ ।  
ప్రేతత్వే కారణం శ్రుత్వా దయాం కర్తుం మమార్హసి ॥ 27-23 ॥

వైదిశం నామ నగరం సర్వసంపత్సమన్వితమ్ ।  
నానాజనపదాకీర్ణం నానారత్నసమాకులమ్ ॥  
నానాపుణ్యసమాయుక్తం నానావృక్షసమాకులమ్ ॥ 27-24 ॥

తత్రాహం నృవసం భూయో దేవార్చనరతః సదా ।  
వైశ్యో జాత్యా సుదేవోఽహం నామ్నా విదితమస్తు తే ॥ 27-25 ॥

హవ్యేన తర్పితా దేవాః కవ్యేన పితరస్తథా ।  
వివిధైర్దానయోగైశ్చ విప్రాః సంతర్పితా మయా ॥ 27-26 ॥

అవాహాశ్చ వివాహాశ్చ మయా వై సునివేశితాః ।  
దీనానాథవిశిష్టేభ్యో మయాదత్తమనేకథా ॥ 27-27 ॥

తత్సర్వం విఫలం తాత మమ దైవాదుపాగతమ్ ।  
యథా మే నిష్ఫలం జాతం సుకృతం తద్వదామి తే ॥ 27-28 ॥

న మేఽస్తి సంతతిస్తాత న సుహృన్న చ బాంధవః ।  
న చ మిత్రం హి మే తాదృగ్యః కుర్యాద్వార్షదైహికమ్ ॥ 27-29 ॥

ప్రేతత్వం సుస్థిరం తేన మమ జాతం నృపోత్తమ ।  
ఏకాదశం త్రిపక్షం చ షాణ్మాసికమథాబ్దికమ్ ॥

ప్రతిమాస్యాని చాన్యాని ఏవం శ్రాద్ధాని షోడశ ॥ 27-30 ॥

యస్యైతాని న దీయంతే ప్రేతశ్రాద్ధాని భూపతే ।  
ప్రేతత్వం సుస్థిరం తస్య దత్తైః శ్రాద్ధశతైరపి ॥ 27-31 ॥

ఏవం జ్ఞాత్వా మహారాజ ప్రేతత్వాదుద్ధరస్వ మామ్ ।  
వర్ణానాం చాపి సర్వేషాం రాజా బంధురిహోచ్యతే ॥ 27-32 ॥

తస్మాం తారయ రాజేంద్ర మణిరత్నం దదామి తే ।  
యథామమ శుభావాప్తిర్భవేన్నపవరోత్తమ ॥ 27-33 ॥

తథాకార్యం మహాబాహో కృపా యది మయీష్యతే ।  
ఆత్మనశ్చ కురుక్షిప్రం సర్వమేవార్హ్య దైహికమ్ ॥ 27-34 ॥

### నృపతిరువాచ

కథం ప్రేతా భవంతిహ కృతేరప్యైర్వదైహికైః ।  
పిశాచాశ్చ భవంతిహ కర్మభిః కైశ్చ తద్వద ॥ 27-35 ॥

### ప్రేత ఉవాచ

దేవద్రవ్యంచ బ్రహ్మస్వం స్త్రీబాలధనసంచయమ్ ।  
యే హరంతి నృపశ్రేష్ఠ ప్రేతయోనిం వ్రజంతి తే ॥ 27-36 ॥

తాపసీం చ స గోత్రాం చ అగమ్యాం యే భజంతి హి ।  
భవంతి తే మహాప్రేతా అంబుజాని హరంతి యే ॥ 27-37 ॥

ప్రవాలవజ్రహర్తారో యే చ వస్త్రాపహారకాః ।  
తథా హిరణ్యహర్తారః సంయుగే2సన్ముఖా గతాః ॥ 27-38 ॥

కృతాఘ్నా నాస్తికా రౌద్రాస్తథా సాహసికా నరాః ।  
పంచయజ్ఞనినిర్ముక్తా మహాదానరతాశ్చ యే ॥ 27-39 ॥

స్వామిద్రోహకరా మిత్రబ్రహ్మద్రోహకరాశ్చ యే ।  
తీర్థసాపకరా రాజశ్చాయంతే ప్రేతయోనయః ॥  
ఏవమాద్యా మహారాజ జాయంతే ప్రేతయోనయః ॥ 27-40 ॥

## రాజోవాచ

కథం ముక్తా భవంతీహ ప్రేతత్వాత్త్వం చ తే<sup>2</sup>పి చ ।  
కథం చాపి మయా కార్యమౌర్ష్య దైహికమాత్మనః ।  
విధినా కేన తత్కార్యం సర్వమేతద్వదస్య మే ॥ 27-41 ॥

## ప్రేత ఉవాచ

శృణు రాజేంద్ర సంక్షేపాద్విధిం నారాయణాత్మకమ్ ।  
సచ్ఛాస్త్ర శ్రవణం విష్ణోః పూజా సజ్జనసంగతిః ॥ 27-42 ॥

ప్రేతయోనివినాశాయ భవంతీతి మయా శ్రుతమ్ ।  
అతో వక్ష్యామి తే విష్ణుపూజాం ప్రేతత్వ నాశినీమ్ ॥ 27-43 ॥

సువర్ణద్వయమాహృత్య మూర్తిం భూష ప్రకల్పయేత్ ।  
నారాయణస్య దేవస్య సర్వాభరణ భూషితామ్ ॥ 27-44 ॥

పీతవస్త్ర యుగాచ్ఛన్నాం చందనాగురుచర్చితామ్ ।  
స్నాపయేద్వివిధైస్తోయైరధివాస్య యజేత్తతః ॥ 27-45 ॥

పూర్వేతు శ్రీధరం దేవం దక్షిణే మధుసూదనమ్ ।  
పశ్చిమే నామనం దేవముత్తరేచ గదాధరమ్ ॥ 27-46 ॥

మధ్యే పితామహం పూజ్య తథా దేవం మహేశ్వరమ్ ।  
పూజయేచ్ఛ విధానేన గంధపుష్పాదిభిః పృథక్ ॥ 27-47 ॥

తతః ప్రదక్షిణీకృత్య అగ్నౌ సంతర్ప్య దేవతాః ।  
ఘృతేన దధ్నా క్షీరేణ విశ్వాన్ దేవాంస్తథా నృప ॥ 27-48 ॥

తతః స్నాతో వినీతాత్మా యజమానః సమాహితః ।  
నారాయణాగ్రే విధివత్ స్వక్రియామౌర్ష్య దైహికీమ్ ॥ 27-49 ॥

ఆరభేత వినీతాత్మా క్రోధలోభ వివర్జితః ।  
శ్రాద్ధాని కుర్యాత్సర్వాణి వృషస్యోత్సర్జనం తథా ॥ 27-50 ॥

త్రయోదశానాం విప్రాణాం వస్త్రచ్ఛత్రాణ్యుపాసహా ।  
అంగులీయకముక్తాని భాజనాసనభోజనైః ॥ 27-51 ॥

స్నానాశ్చ సోదకా దేయా ఘటాః ప్రేతహితాయ వై ।  
శయ్యాదాన మథో దత్త్వా ఘటం ప్రేతస్య నిర్వపేత్ ॥ 27-52 ॥

నారాయణేతి సన్నామ సంపుటస్థం సమర్చయేత్ ।  
ఏవం కృత్వాథ విధివచ్చుభాశుభఫలం లభేత్ ॥ 27-53 ॥

### రాజోవాచ

కథం ప్రేతఘటం కుర్యాద్దద్యాత్కేన విధానతః ।  
బ్రూహి సర్వానుకంసార్థం ఘటం ప్రేతవిముక్తిదమ్ ॥ 27-54 ॥

### ప్రేత ఉవాచ

సాధుస్పృష్టం మహారాజ కథయామి నిబోధ తే ।  
ప్రేతత్వం న భవేద్యేన దానేన సుదృఢేన చ ॥ 27-55 ॥

దానం ప్రేత ఘటం నామ సర్వాశుభవినాశనమ్ ।  
దుర్లభం సర్వలోకానాం దుర్గతి క్షయకారకమ్ ॥ 27-56 ॥

సంతప్తహోటకమయంతు ఘటం విధాయ  
బ్రహ్మేశ కేశవయుతం సహలోకపాలైః ।  
క్షీరాజ్యపూర్ణవివరం ప్రణిపత్య భక్త్వా  
విప్రాయ దేహి తవ దానశతైః కిమన్వైః ॥ 27-57 ॥

బ్రహ్మో మధ్యే తథా విష్ణుః శంకరః శంకరో2వ్యయః ।  
ప్రాచ్యాదిషు చ తత్కంఠే లోకపాలాన్ క్రమేణ తు ॥ 27-58 ॥

సంపూజ్య విధివద్రాజన్ ధూపైః కుసుమచందనైః ।  
తతోదుగ్ధాజ్యసహితం ఘటం దేయం హిరణ్మయమ్ ॥ 27-59 ॥

సర్వదానాధికశ్చైతన్మహాపాతననాశనమ్ ।  
కర్తవ్యం శ్రద్ధయా రాజన్ ప్రేతత్వ వినివృత్తయే ॥ 27-60 ॥

### శ్రీభగవానువాచ

ఏవం సంజల్పతస్తస్య ప్రేతేన నియతాత్మనః ।  
సేనాజగామానుపదంహస్త్వశ్వరథసంకులా ॥ 27-61 ॥

తతో బలే సమాయాతే దత్త్వా రాజ్ఞే మహామణిమ్ ।  
నమస్కృత్య పునః ప్రార్థ్య ప్రేతో2దర్శనమీయివాన్ ॥ 27-62 ॥

తస్మాద్వనాద్వినిష్కమ్య రాజాపి స్వపురం యయా ।  
 స్వపురం స సమాసాద్య సర్వం తత్రేతభాషితమ్ ॥ 27-63 ॥

చకార విధివత్పక్షిన్నార్హదేహాదికం విధిమ్ ।  
 తస్య పుణ్యప్రదానేన ప్రేతో ముక్తో దివం యయా ॥ 27-64 ॥

శ్రాద్ధేన పరదత్తేన గతః ప్రేతో2పి సద్గతిమ్ ।  
 కింపునః పుత్రదత్తేన పితా యాతీతిచాద్భుతమ్ ॥ 27-65 ॥

ఇతిహాసమిమం పుణ్యం శృణోతి శ్రావయేచ్ఛ యః ।  
 న తౌ ప్రేతత్వమాయాతః సాపాచారయుతావపి ॥ 27-66 ॥

॥ ఇతి శ్రీగారుడే మహాపురాణే బభ్రువాహన ప్రేతసంవాదే ప్రేతత్వహేతు తన్నివృత్త్యుపాయ  
 నిరూపణం నామ సప్తవింశో-ధ్యాయః ॥

గరుడపురాణం ----- విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

లక్ష్మణో లక్ష్మణశ్చైవ లంబౌష్ఠో లలితస్తథా ।  
 నానాలంకారసంయుక్తో నానాచందనచర్చితః ॥ 15-41॥

నానారసోజ్జ్వలద్యక్తో నానాపుష్పోపశోభితః ।  
 రామో రమాపతిశ్చైవ సభార్యః పరమేశ్వరః ॥ 15-42॥

రత్నదో రత్నహర్తా చ రూపీ రూపనివర్జితః ।  
 మహారూపోగ్రరూపశ్చ సౌమ్యరూపస్తథైవ చ ॥ 15-43॥

నీలమేఘనిభః శుద్ధః కాలమేఘనిభస్తథా ।  
 ధూమవర్ణః పీతవర్ణో నానారూపోహ్యవర్ణకః ॥ 15-44॥

విరూపో రూపదశ్చైవ శుక్లవర్ణస్తథైవ చ ।  
 సర్వవర్ణో మహాయోగీ యజ్ఞో యజ్ఞకృదేవ చ ॥ 15-45॥

సువర్ణవర్ణవాంశ్చైవ సువర్ణాఖ్యస్తథైవ చ ।  
 సువర్ణావయవశ్చైవ సువర్ణః స్వర్ణమేఖలః ॥ 15-46॥



- సువర్ణస్య ప్రదాతా చ సువర్ణేశస్తథైవ చ ।  
సువర్ణస్య ప్రియశ్చైవ సువర్ణాఢ్యస్తథైవ చ ॥ ॥ 15-47॥
- సుపర్ణో చ మహాపర్ణః సుపర్ణస్య చ కారణమ్ ।  
వైనతేయస్తథాదిత్య ఆదిరాదికరః శివః ॥ ॥ 15-48॥
- కారణం మహతశ్చైవ ప్రధానస్య చ కారణం ।  
బుద్ధీనాం కారణం చైవ కారణం మనసస్తథా॥ ॥ 15-49॥
- కారణం చైతసశ్చైవ అహంకారస్య కారణం ।  
భూతానాం కారణం తద్వత్కారణం చ విభావసోః ॥ ॥ 15-50॥
- ఆకాశకారణం తద్వత్ పృథివ్యాః కారణం పరం ।  
అండస్య కారణం చైవ ప్రకృతేః కారణం తథా ॥ ॥ 15-51॥
- దేహస్య కారణం చైవ చక్షుషశ్చైవ కారణం ।  
శ్రోత్రస్య కారణం తద్వత్కారణం త్వచస్తథా॥ ॥ 15-52॥
- జిహ్వాయాః కారణం చైవ ప్రాణస్యైవ చ కారణం ।  
హస్తయోః కారణం తద్వత్పాదయోః కారణం తథా॥ ॥ 15-53॥
- వాచశ్చకారణం తద్వత్పాయోశ్చైవ తు కారణం ।  
ఇంద్రస్య కారణం చైవ కుబేరస్య చ కారణం ॥ ॥ 15-54॥
- యమస్య కారణం చైవ ఈశానస్య చ కారణం ।  
యక్షాణాం కారణం చైవ రక్షసాం కారణం పరం ॥ ॥ 15-55॥
- భూషాణాం కారణం శ్రేష్ఠం ధర్మస్యైవ తు కారణం ।  
జంతూనాం కారణం చైవ వసూనాం కారణం పరం ॥ ॥ 15-56॥
- మనూనాం కారణం చైవ పక్షిణాం కారణం పరం ।  
మునీనాం కారణం శ్రేష్ఠం యోగినాం కారణం పరం ॥ ॥ 15-57॥
- సిద్ధానాం కారణం చైవ యక్షాణాం కారణం పరం ।  
కారణం కిన్నరాణాం చ గంధర్వాణాం చకారణం ॥ ॥ 15-58॥
- నదానాం కారణం చైవ నదీనాం కారణం పరం ।  
కారణం చ సముద్రాణాం వృక్షాణాం కారణం తథా ॥ ॥ 15-59॥

కారణం వీరుధాం చైవ లోకానాం కారణం తథా ।

పాతాలకారణం చైవ దేవానాం కారణం తథా॥

॥ 15-60॥

సర్వాణాం కారణం చైవ శ్రేయసాం కారణం తథా ।

పశూనాం కారణం చైవ సర్వేషాం కారణం తథా॥

॥ 15-61॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్తుతిః ॥ ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥ సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,

శ్రీకృష్ణార్జున సంవాదే, మోక్షసన్న్యాస యోగే, అష్టాదశాధ్యాయే శ్లోకాః ॥

యదగ్రే చానుబంధే చ సుఖం మోహనమాత్మనః ।

నిద్రాలస్యప్రమాదోత్థం తత్తామసముదాహృతం ॥

॥ 18-39 ॥

న తదస్తి పృథివ్యాం వా దివి దేవేషు వా పునః ।

సత్త్వం ప్రకృతిజైర్ముక్తం యదేభిస్స్యాత్ త్రిభిర్గుణైః ॥

॥ 18-40 ॥

బ్రాహ్మణక్షత్రియవిశాం శూద్రాణాం చ పరంతప ।

కర్మాణి ప్రవిభక్తాని స్వభావప్రభవైర్గుణైః ॥

॥ 18-41 ॥

శమో దమస్తపశ్చౌచం క్షాంతిరార్జవమేవ చ ।

జ్ఞానం విజ్ఞానమాస్తిక్యం బ్రహ్మకర్మ స్వభావజం ॥

॥ 18-42 ॥

శౌర్యం తేజో ధృతిర్దాక్ష్యం యుద్ధే చాప్యపలాయనం ।

దానమీశ్వరభావశ్చ క్షాత్రం కర్మ స్వభావజం ॥

॥ 18-43 ॥

కృషిగౌరక్ష్యవాణిజ్యం వైశ్యకర్మ స్వభావజం ।

పరిచర్యాత్మకం కర్మ శూద్రస్యాపి స్వభావజం ॥

॥ 18-44 ॥

స్వే స్వే కర్మణ్యభిరతః సంసిద్ధిం లభతే నరః ।

స్వకర్మనిరతస్సిద్ధిం యథా విందతి తచ్ఛ్రణు ॥

॥ 18-45 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,

	యత్ర యోగేశ్వరః కృష్ణః యత్ర పార్థో ధనుర్ధరః ।
	తత్ర శ్రీర్విజయో భూతిః ధ్రువానీతిర్మతిర్మమ ॥
॥ అథ క్షణో ప్రార్థనో ॥	యదక్షరపదభ్రష్టం మాత్రాహీనం చ యద్భవేత్ ।
	తత్సర్వం క్షమ్యతాం దేవ నారాయణ నమో2స్తు తే ॥
॥ అథ భగవత్సమర్పణమ్ ॥	కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
	కరోమి యద్యత్ సకలం పరస్మై నారాయణాయేతి సమర్పయామి ॥
॥ అథ లోకక్షేమ ప్రార్థనో ॥	సర్వే భవన్తు సుఖినః సర్వే సన్తు నిరామయాః ।
	సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥
॥ అథ మంగళమ్ ॥	శ్రియః కాంతాయ కల్యాణనిధయే నిధయే2ర్థినామ్ ।
	శ్రీవేంకటనివాసాయ శ్రీనివాసాయ మంగళమ్ ॥